



સોરાષ્ટ્ર આસપાસ

ભાવનગર, રાજકોટ, જામનગર અને અમરેલીથી એક સાથે પ્રસિદ્ધ થતું સાંધ્ય દૈનિક

સનસનાટી નહીં, સત્ય. અફવા નહીં આધાર !

RAJKOT www.aaspassdaily.com



લીલા વર્લ્ડ વાઈડ શુપનું અખબાર સમુહ

● મેનેજિંગ તંત્રી : કોમલકાંત શર્મા

૭, મો માળ, પ્રમુખ સ્વામી આર્કેડ, માલવીયા ચોક, રાજકોટ ફોન (૦૨૮૧) ૨૨૪૧૨૩૪

● સંવત ૨૦૮૨ પોષ વદ -૨

સોમવાર, તા.૦૫-૦૧-૨૦૨૧

અંક : ૧૫૭ વર્ષ : ૨૧

email : rajkot@aaspassindia.com

કિંમત રૂ. ૨-૫૦ પાના - ૮

વેનેઝુએલા નહીં સુધરે તો વધુ કાર્યવાહીની ટ્રમ્પની ચેતવણી

વાત નહીં માનો તો માદુરો કરતા પણ ખરાબ હાલત થશે : રોડ્રિગેઝે જાહેરમાં માદુરોની ધરપકડની ટીકા કરી તેમને પરત લાવવાની માંગ કરતા ટ્રમ્પના તેવર બદલાયા

વોશિંગ્ટન/કારાકાસઃ અમેરિકાની વેનેઝુએલા પરની કાર્યવાહી બાદ હાલ તમામ સત્તાઓ ડેલ્સી રોડ્રિગેઝના હાથમાં છે. ઉપરાષ્ટ્રપતિ ડેલ્સી રોડ્રિગેઝને હાલ કાર્યવાહક રાષ્ટ્રપતિ બનાવવામાં આવ્યા છે. જેવો તેમણે પદભાર સંભાળ્યો કે તરત જ અમેરિકી રાષ્ટ્રપતિએ તેમને ચેતવણી જાહેર કરી દિધી છે. અમેરિકી રાષ્ટ્રપતિ ટ્રમ્પે એક અખબાર સાથે વાત કરતા કહ્યું હતું કે, જો વેનેઝુએલા માટે યોગ્ય પગલાં નહીં ભરે, તો તેમને માદુરો કરતાં પણ મોટી કિંમત ચૂકવવી પડી શકે છે. એક મેગેઝિનને આપેલા



ટ્રમ્પે વેનેઝુએલા પરની કાર્યવાહી બાદ હાલ તમામ સત્તાઓ ડેલ્સી રોડ્રિગેઝના હાથમાં છે. ઉપરાષ્ટ્રપતિ ડેલ્સી રોડ્રિગેઝને હાલ કાર્યવાહક રાષ્ટ્રપતિ બનાવવામાં આવ્યા છે. જેવો તેમણે પદભાર સંભાળ્યો કે તરત જ અમેરિકી રાષ્ટ્રપતિએ તેમને ચેતવણી જાહેર કરી દિધી છે.

ભૂમિકા અંગે વિદેશ મંત્રી માર્કો રુબિયોએ સંતુલિત અભિગમ રજૂ કરવાનો પ્રયાસ કર્યો છે. રુબિયોએ સંકેત આપ્યો છે કે અમેરિકા વેનેઝુએલાના રોજબરોજના વહીવટમાં કોઈ સીધી ભૂમિકા ભજવશે નહીં, પરંતુ 'તેલ નાકબંધી' દ્વારા દબાણ જાળવી રાખશે. રુબિયોનું આ નિવેદન ટ્રમ્પના એ દાવા કરતા અલગ છે જેમાં તેમણે કહ્યું હતું કે અમેરિકા અસ્થાયી રૂપે વેનેઝુએલાનું 'શાસન' સંભાળશે. રુબિયોએ સ્પષ્ટ કર્યું કે તેલ નિકાસ પરના પ્રતિબંધોનો ઉપયોગ વેનેઝુએલામાં નીતિગત ફેરફારો લાવવા માટેના મુખ્ય સાધન તરીકે કરવામાં આવશે.

રશિયા પાસેથી ઓઈલ ખરીદવા મામલે ટ્રમ્પની ભારતને ધમકી

ટ્રમ્પે ઓડિયો મેસેજ જાહેર કર્યો : ટેરિફ નીતિના કારણે ભારતને કથિત રીતે રશિયા પાસેથી ઓઈલ આયાત કરવાના નિર્ણય પર ફરી વિચારણા કરવા અથવા વધારાના ટેરિફ માટે તૈયાર રહેવા ધમકી આપી

વોશિંગ્ટન ડીસી ભારત અને રશિયા વચ્ચે દ્વિપક્ષીય વેપારને લઈ અમેરિકાના રાષ્ટ્રપ્રમુખ ડોનાલ્ડ ટ્રમ્પે ફરી એક વખત મોટું નિવેદન આપ્યું છે. તેમણે અર્થતંત્રની વર્તમાન સ્થિતિ તથા ટેરિફ નીતિનો ઉલ્લેખ કરીને

ભારતના વડા પ્રધાન નરેન્દ્ર મોદીનું નામ લીધું હતું. વ્હાઈટ હાઉસ તરફથી બહાર પાડવામાં આવેલા ઓડિયો સંદેશમાં ટ્રમ્પે કહ્યું- ટેરિફ નીતિના કારણે ભારતે કથિત રીતે રશિયા પાસેથી ઓઈલ આયાત કરવાના નિર્ણય પર ફરી વિચારણા કરવી પડશે. તેમણે વેનેઝુએલામાં

સૈન્ય અભિયાન ઉપરાંત દેશની આર્થિક સ્થિતિ પર પણ ટિપ્પણી કરી હતી. ભારતના રશિયા પાસેથી ઓઈલ આયાત પર રાષ્ટ્રપ્રમુખ ટ્રમ્પે કહ્યું, તેઓ મને ખુશ કરવા માંગતા હતા. પીએમ મોદી ખૂબ સારા આદમી છે. તેમને ખબર હતી કે હું

નાપુશ છું, મને ખુશ કરવો જરૂરી હતો. અમે તેમના પર ટૂંક સમયમાં ટેરિફ વધારી શકીએ છીએ. ટ્રમ્પે ઓગસ્ટ ૨૦૨૦માં ભારત પર ટેરિફ ૫૦ ટકા કરવા પાછળ રશિયા સાથે ઓઈલ ટ્રેડિંગ કારણ જણાવ્યું હતું. ટ્રમ્પના આ નિવેદન બાદ

USમાં ભારતીય યુવતીની હત્યા કરી પ્રેમી ભાગીને ભારત આવી ગયો

હત્યા બાદ યુવતી ગુમ થઈ હોવાની ફરિયાદ પણ નોંધાવી હતી : પોલીસે ધરપકડ વોરંટ ઇસ્યુ કર્યું

વોશિંગ્ટન ડીસી અમેરિકામાં નવા વર્ષની પૂર્વ સંધ્યાથી લાપતા થયેલ ૨૭ વર્ષીય ભારતીય યુવતીની હત્યાનો સનસનીભેજ મામલો સામે આવ્યો છે. ૨૬ વર્ષનો પ્રેમી પ્રેમિકા ગુમ થયાની ફરિયાદ નોંધાવીને ભારત ભાગી આવ્યો હતો. પોલીસ મુજબ, મેરિલેન્ડના એલિસોટ સિટીમાં રહેતી નિકિતા ગોદિશાલા તેના પૂર્વ પ્રેમી અર્જુન શર્માને એપાર્ટમેન્ટમાં મૂત મળી આવી હતી. તેના શરીર પર ચપ્પુના ઘા માર્યાના નિશાન હતા. નિકિતા ડેટા અને સ્ટ્રેટેજી એનાલિસ્ટ

હતી. તપાસ દરમિયાન સામે આવ્યું કે, યુવતીના પૂર્વ પ્રેમી અર્જુન શર્માએ તેની હત્યા કરી હતી. આ મામલે તેની સામે ધરપકડ વોરંટ જાહેર કરવામાં આવ્યું છે. અધિકારીઓ મુજબ, પ્રેમી અર્જુન શર્માએ ૨ જાન્યુઆરીના રોજ પોલીસમાં યુવતી ગુમ થઈ હોવાની ફરિયાદ નોંધાવી હતી. તેણે કહ્યું કે, ગોદિશાલાને ૩૧ ડિસેમ્બરે મેરીલેન્ડ શહેરમાં તેમના એપાર્ટમેન્ટમાં જોઈ હતી. ૩ જાન્યુઆરીએ પોલીસે અર્જુન શર્માના એપાર્ટમેન્ટમાં સર્ચ વોરંટ આધારે દરોડો પાડ્યો ત્યારે તેણી

મૂત હાલતમાં મળી આવી હતી. તેના શરીર પર ચપ્પુના અસંખ્ય ઘા હતા. પોલીસે જણાવ્યું કે, ગોદિશાલાના લાપતા થયાની સૂચના આપ્યા બાદ અર્જુન શર્મા તે દિવસે જ ભારત ભાગી આવ્યો હતો. અર્જુને ૩૧ ડિસેમ્બરે સાંજે ૭ વાગ્યા બાદ ગમે તે સમયે તેની હત્યા કરી હતી. હાલ હત્યાનું કારણ સામે આવ્યું નથી. હાવર્ડ કાઉન્ટી પોલીસ મુજબ, હત્યાના આરોપી પૂર્વ પ્રેમીની ભાળ મેળવવા અને ધરપકડ માટે એજન્સીઓ સાથે મળીને કામ કરી રહ્યા છે.

આસામમાં વહેલી સવારે પ. ૧ની તીવ્રતાનો ભૂકંપનો આંચકો આવ્યો

આંચકાથી ગાઢ નિદ્રામાં સૂતેલા લોકો ભયભીત થઈ ઘરની બહાર દોડી આવ્યા

મોરીગાંવ આસામના મોરીગાંવ જિલ્લામાં સોમવારે વહેલી સવારે ભૂકંપના જોરદાર આંચકા અનુભવાયા હતા. નેશનલ સેન્ટર ફોર સિસ્મોલોજી અનુસાર, ભૂકંપની તીવ્રતા રિક્ટર સ્કેલ પર ૫.૧ નોંધાઈ હતી. સવારે લગભગ ૪:૧૭ વાગ્યે આવેલા આ ભૂકંપના આંચકાને કારણે ગાઢ નિદ્રામાં સૂતેલા લોકો ગભરાઈને પોતાના ઘરોમાંથી બહાર દોડી આવ્યા હતા. નેશનલ સેન્ટર ફોર સિસ્મોલોજી દ્વારા આપવામાં આવેલી માહિતી મુજબ, ભૂકંપનું કેન્દ્રબિંદુ

આંચકા અનુભવાતા જ લોકોમાં ભયનો માહોલ ફેલાઈ ગયો હતો અને તેઓ પોતાના ઘરોમાંથી બહાર પુલ્લામાં આવી ગયા હતા. જોકે, રાહતની વાત એ છે કે હાલમાં કોઈ પણ પ્રકારના જાનમાલના નુકસાનના કોઈ સત્તાવાર સમાચાર સામે આવ્યા નથી.

યુકેનના પાટનગર કિવ પર રશિયાએ કર્યો હવાઈ હુમલો

મેયરે લોકોને બંકરોમાં છુપાઈ જવા માટે ચેતવણી આપી

રશિયા અને યુકેન વચ્ચે લગભગ છેલ્લા ચાર વર્ષથી ચાલી રહેલા યુદ્ધને રોકવા માટેના તમામ પ્રયાસો નિષ્ફળ જઈ રહ્યા છે, બંને તરફથી હુમલા કરવામાં આવી રહ્યા છે. એવામાં આજે સોમવારે વહેલી સવારે રશિયાએ યુકેનના પાટનગર કિવ પર એક મોટો હવાઈ હુમલો કર્યો હતો. કિવ શહેરના મેયર વિટાલી કિલદરસ્કોએ તામામ શહેરીજનોને 'આશ્રયસ્થાનોમાં રહેવા' છુપાઈને રહેવા કહ્યું છે. કિલદરસ્કોએ ટેલિગ્રામ એપ પર લખ્યું, "એર ડિફેન્સ ફોર્સિંગ પાટનગરમાં કાર્યરત છે. શેલ્ડર્સમાં છુપાઈને

રહો!" સોશિયલ મીડિયા પર શેર કરવામાં આવેલા એક વિડીયોમાં રશિયાના હુમલાના દ્રશ્યો જોવા મળે છે. ખાર્કિવમાં પણ હુમલાનું એલર્ટ જાહેર કરવામાં આવ્યું છે. અગાઉ ગત શુક્રવારે ખાર્કિવ પર રશિયન મિસાઈલ હુમલામાં પાંચ લોકો માર્યા ગયા હતા. બીજી તરફ યુકેને કરેલા ડ્રોન હુમલામાં રશિયાના સરહદી વિસ્તારોમાં બે લોકો માર્યા ગયા હતા. નોંધનીય છે કે શનિવારે યુરોપ અને અન્ય સાથી દેશોના રાષ્ટ્રીય સુરક્ષા સલાહકારોની કિવની મુલાકાતે આવ્યા હતાં, આ દરમિયાન તેમણે યુકેનને સુરક્ષા

અને આર્થિક સહાય આપવા અંગે અંગે ચર્ચા કરી હતી. સુરક્ષા સલાહકારોની મુલાકાત સમાપ્ત થયા બાદ રશિયાએ કિવ પર હુમલા હાથ ધર્યા છે. નોંધનીય છે કે, રશિયાના સંરક્ષણ મંત્રાલયના જણાવ્યા મુજબ ૨૦૨૬ વર્ષ શરૂ થયું ત્યારથી અત્યાર સુધી યુકેને દરરોજ મોસ્કો તરફ ડ્રોન છોડી રહ્યું છે. રશિયાના સંરક્ષણ મંત્રાલયે ટેલિગ્રામ પર આપેલી જાણકારી મુજબ રવિવારે મધ્યરાત્રિ સુધીમાં, રશિયન એર ડિફેન્સ સિસ્ટમે મોસ્કોમાં પર પહોંચેલ ડ્રોનને તોડી પાડ્યા હતા, જેમાંથી સમગ્ર રશિયામાં કુલ ૪૩૭ ડ્રોનને તોડી પાડવામાં આવ્યા હતાં.

લાલુપરિવારની જમીન જપ્ત કરવી જોઈએ, અનાથાશ્રમ અને છાત્રાલયો બનાવવા જોઈએ, જદયુની માંગ

લાલુ પ્રસાદ યાદવના પરિવારે ગંભીર પાપ કર્યું છે: જદયુ પ્રવક્તા નીરજ કુમાર

પટણા, આઈઆરસીટીસી કોભાંડ કેસમાં રાજદ વડા લાલુ પ્રસાદ યાદવ સામે દિલ્હી હાઈકોર્ટમાં સોમવારે એક મહત્વપૂર્ણ સુનાવણી થવાની છે. આ પહેલા, જદયુ નેતાઓએ માંગ કરી છે કે જો લાલુ પરિવાર દોષિત હશે, તો તેમની જમીન જપ્ત કરવામાં આવે અને ગરીબ બાળકો માટે અનાથાશ્રમ અને છાત્રાલયો જમીન

પર બનાવવામાં આવે. જદયુ પ્રવક્તા નીરજ કુમારે કહ્યું કે લાલુ પરિવાર આઈઆરસીટીસી કેસમાં હાજર થવાનું છે. લાલુ પરિવાર માટે આ હાજરી મહત્વપૂર્ણ છે, જ્યારે બિહાર માટે મહત્વપૂર્ણ વાત એ છે કે તેજસ્વી યાદવ આરજેડી કાર્યકરોના સમન્સનો જવાબ આપી રહ્યા નથી. તેઓ જેલના ડરથી ન્યાયિક સમન્સ પર હાજર થશે. આ પછી, તેઓ રાજકીય હાજરી આપવા

માટે બિહાર પાછા ફરશે. નીરજ કુમારે કહ્યું કે સત્ય એ છે કે લાલુ પ્રસાદ યાદવના પરિવારે ગંભીર પાપ કર્યું છે. તેમણે કહ્યું કે લાલુ યાદવ ફરીથી ન્યાયતંત્રને અપીલ કરશે, કહેશે કે, "હું બીમાર છું, કૃપા કરીને મને મુક્ત કરો." પરંતુ જ્યારે તમે નોકરીના નામે જનતાના મહેનતાના પૈસા અને જમીન લૂંટો છો, તો તમે રાજકીય લૂંટારા નથી, પરંતુ જમીન લૂંટારા છો.

કાશીના ઈતિહાસમાં પહેલી વાર રાષ્ટ્રીય વોલીબોલ સ્પર્ધાનું આયોજન

૭૨મી સિનિયર નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે

નવીદિલ્હી, કાશીના ઈતિહાસમાં આ પહેલી વાર છે કે રાષ્ટ્રીય સ્તરની ચેમ્પિયનશિપ યોજાઈ રહી છે. માનનીય પ્રધાનમંત્રી નરેન્દ્ર મોદી અને મુખ્યમંત્રી યોગી આદિત્યનાથે ડો. સંપૂર્ણાનંદ સ્પોર્ટ્સ સ્ટેડિયમ ખાતે આ ઐતિહાસિક સ્પર્ધાનું વર્ચ્યુઅલી ઉદ્ઘાટન કર્યું હતું. યુપી

વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ હાજર હતા. પ્રધાનમંત્રી નરેન્દ્ર મોદીએ આજે રાષ્ટ્રીય વોલીબોલ ચેમ્પિયનશિપનું ઉદ્ઘાટન કર્યું. તેમણે કાશીના સિગરા સ્ટેડિયમ ખાતે બપોરે ૧૨ વાગ્યે વર્ચ્યુઅલી તેનું ઉદ્ઘાટન કર્યું. ૭૨મી સિનિયર

નેશનલ વોલીબોલ ચેમ્પિયનશિપની મેયો ૧૧ જાન્યુઆરી સુધી ચાલુ રહેશે. આ કાર્યક્રમમાં હાજર રહેલા મુખ્યમંત્રી યોગી આદિત્યનાથ સ્ટેડિયમમાં ખેલાડીઓનો ઉત્સાહ વધારતા જોવા મળ્યા. ઉત્તર પ્રદેશ વોલીબોલ એસોસિએશનના પ્રમુખ અને નાયબ મુખ્યમંત્રી બ્રજેશ પાઠક પણ

ઉદ્ઘાટન સમારોહમાં હાજર હતા. ચેમ્પિયનશિપમાં સ્વિટ્ઝર્લેન્ડથી આંતરરાષ્ટ્રીય વોલીબોલ ફેડરેશનના નિરીક્ષકો પણ હાજર હતા. આ પ્રસંગે મુખ્યમંત્રી યોગી આદિત્યનાથે કહ્યું કે છેલ્લા ૧૧ વર્ષમાં આપણે સમગ્ર ભારતમાં વિકાસ જોયો છે.

ઉ. ભારતમાં ઠંડીનો પ્રકોપ, દિલ્હીમાં ગાઢ ધુમ્મસની આગાહી

પહાડી રાજ્યોમાં ભારે ઠંડી અને બરફવર્ષા થઈ રહી છે, ઉત્તર પ્રદેશ, મધ્યપ્રદેશ અને અન્ય રાજ્યોમાં ઠંડીને કારણે સ્કુલ-કોલેજો બંધ



નવીદિલ્હી, ઉત્તર ભારત ઠંડીની લપેટમાં છે. આગામી દિવસોમાં રાષ્ટ્રીય રાજધાની દિલ્હી અને એનસીઆરના ઘણા શહેરોમાં મધ્યમથી ગાઢ ધુમ્મસ રહેવાની સંભાવના છે. આને કારણે, હવામાન વિભાગે પીળો એલર્ટ જારી કર્યો છે. દરમિયાન, શનિવારે દિલ્હીની હવાની ગુણવત્તા 'ખરાબ' શ્રેણીમાં નોંધાઈ હતી, જેમાં ૨૪

કલાકનો સરેરાશ હવા ગુણવત્તા સૂચકાંક ૨૬૭ હતો. પહાડી રાજ્યોમાં ભારે ઠંડી પડી રહી છે. જમ્મુ અને કાશ્મીર, હિમાચલ પ્રદેશ અને ઉત્તરાખંડના ઊંચા વિસ્તારોમાં બરફવર્ષા થઈ રહી છે. મોટી સંખ્યામાં પ્રવાસીઓ બરફવર્ષાનો આનંદ માણી રહ્યા છે. સ્થાનિક હવામાન વિભાગે વધુ બરફવર્ષા માટે ચેતવણી જારી કરી છે. રાજસ્થાન, બિહાર, ઝારખંડ

અને મધ્યપ્રદેશના ભાગોમાં પણ ઠંડીની લહેર ફેલાઈ રહી છે. રાજસ્થાનના સીકર, ચુરુ અને જુનજનુમાં ગાઢ ધુમ્મસ અને તીવ્ર ઠંડી લોકોને બોનફાયરનો આશરો લેવાની ફરજ પાડી રહી છે. પટણા અને મુઝફ્ફરપુર સહિત બિહારના અનેક જિલ્લાઓમાં ધુમ્મસના કારણે પરિસ્થિતિ વધુ ખરાબ થઈ છે. હવામાન વિભાગના અધિકારીઓએ જણાવ્યું હતું કે આગામી દિવસોમાં દિલ્હી-

એનસીઆરમાં પરિસ્થિતિ વધુ ખરાબ થઈ શકે છે. ૫ જાન્યુઆરીથી ૭ જાન્યુઆરી દરમિયાન શહેરના કેટલાક વિસ્તારોમાં શીત લહેરની સ્થિતિ વિકસી શકે છે. સવારે દૈનિક ઓછી રહી છે અને ગાઢ ધુમ્મસ આગામી દિવસોમાં દૈનિકતામાં વધુ ઘટાડો કરી શકે છે. ભારતીય હવામાન વિભાગ અનુસાર, દિલ્હીમાં મહત્તમ તાપમાન ૧૭.૩ ડિગ્રી સેલ્સિયસ નોંધાયું હતું, જે સામાન્ય કરતાં બે

ડિગ્રી ઓછું હતું, જ્યારે લઘુત્તમ તાપમાન ૮.૧ ડિગ્રી સેલ્સિયસ હતું, જે સીઝનના સરેરાશ કરતાં ૧.૨ ડિગ્રી વધારે હતું. સ્ટેશન મુજબ મહત્તમ તાપમાનના ડેટા દર્શાવે છે કે પાલમમાં ૧૫.૮ ડિગ્રી સેલ્સિયસ, લોધી રોડમાં ૧૭.૬ ડિગ્રી સેલ્સિયસ, રિજમાં ૧૬.૩ ડિગ્રી સેલ્સિયસ અને આયાનગરમાં ૧૭.૨ ડિગ્રી સેલ્સિયસ તાપમાન નોંધાયું હતું.